



စင်ပြိုင်ဒရမ်မာ

ကမ္ဘာတုန်ကျယ်သရွေ့နှင့် လှသောစိန်

မောင်စူးစမ်း

အခန်း(၁)

မောင်စူးစမ်း

စင်ပြိုင်ဒရမ်မာကမ္ဘာ့ကုန်ကျယ်သရွေ့နှင့် လှေသာ စိန်

ယဉ်ကျေးမှု ခိုင်းနမစ်

လောက်လေးခွ

မိုဘိုင်းဖုန်းပေါ်လာတော့ အလားတူ မိုဘိုင်းဖုန်း ဖြစ်လာသည့်

အချင်းအရာတို့ကို ခံစားကြည့်လာကြပြန်သည်။ မိုဘိုင်း mobile ဆိုသည်မှာ အဘိဓာတ်အနက်၌ ရွှေ့ပြောင်းရန် လွယ်ကူခြင်းဟု သဘောထားသည်။ လှုပ်ရှားမှု မြန်သည့် သဘောပင်။ လက်ရှိ အခြေအနေ၌ မိုဘိုင်းအ ဖြစ်ဆုံး အရာတို့မှာ မိုဘိုင်းဖုန်း ငွေကြေး Moniest စိတ်ကူးအယူအဆများ ideas ကုမ္ပဏီများ နှင့် လူတို့ people ဖြစ်ကြလေသတည်း။ ပညာရှင်တစ်ဦးက မကြာသေးမီက တစ်ခု ထပ်ဖြည့်လိုက်သည်။ ခုံးပျံ missiles တဲ့။ သူလည်း သိပ်မိုဘိုင်း ဖြစ်သည်။

ဤသို့ mobileမိုဘိုင်းအ ဖြစ်ဆုံးအရာတို့ကို ဖော်ပြပြီးသည့်နောက် ထိုအရာတို့ကြောင့် လူမှု စီးပွားရေး ပိုင်းတို့တွင် ဘယ်လို ဂယက်တွေ ထလာမှာ လဲ၊ ဘယ်လိုဟာတွေ ဖြစ်လာမှာ လဲဟု ဆွေးနွေးကြသည်။ မြန်လှပါသည်ဟုဆိုကာမှ သတင်းအင်ဖော်မေးရှင်းခေတ်ကြီးထဲကို လောက်လေးခွနှင့် ပစ်နိုင်သည့် နိုင်ငံတို့လည်း ပေါ်လာသည်။ အမီလိုက်ခြင်းကိုပင် သာမန်စကား မသုံး။ တာတိုမီတာ တစ်ရာပြေးပုံမျိုး sprint နှင့် အမီလိုက်သည်။ မာရသွန်နှင့် လိုက်လို့ မ ဖြစ်ဟု ပြောသံတွေ ကြားရတာ တော့ ကြာပါပြီ။

မကြာသေးမီက ဆင်းရဲသော ဘင်္ဂလားဒေ့ရှ်နိုင်ငံက မိမိနိုင်ငံ၏ လူဦးရေ (၂.၁)သန်းအတွက် ဆယ်လူလာဖုန်းတွေ တပ်ဆင်ပေးမည် အစီအစဉ်ကို ကြော်ငြာလိုက်ရာ ဤအစီအစဉ်ကို သတင်းအင်ဖော်မေးရှင်းခေတ်ထဲလောက် လေးခွနှင့် ပစ်ဝင်ခြင်း

Catapulting into the information age ဟု သရုပ်ဖော်ရေး သားကြဲသည်။

သင်္ကေတလွန်ပြုရပ်များ

ယခုအခါ ဘာအကြောင်းရေး ရေး ကမ္ဘာလုံးကျွတ် ဖြန့်ကျက်ဆက်နွှယ်မှု
Globalization နှင့် ဆက်စပ်ရေး သားရတော့မည် ။ ဤသို့ ဂလိုဘယ်လိုက်ဇေးရှင်းနှင့်
ကင်းပြီး သုံးသပ်မှု မှန်သမျှသည် ယထာဘူတ ကျစရာ မရှိတော့ပြီ။

ဖြစ်ထွန်းကျယ်ပြန့်နေသော ဂလိုဘယ်လိုက်ဇေးရှင်း၏ ထင်ရှားသော
ပြရပ်ကြီးများ ထဲမှာ မှ ပညာရှင်တစ်ဦးက စိတ်ဝင်စားဖွယ်ရာ ပြရပ်တစ်ချို့ကို ဖော်ပြသည်။
ဤပြရပ်တို့ကို သူက Metasymbols ဟုခေါ်သည်။ ခြံမဲ့ သင်္ကေတများ ၊ သင်္ကေတလွန်
ပြရပ်များ ဟု ဘာသာပြန်နိုင်လိမ့်မည် ဟု ထင်သည်။

ဂလိုဘယ်လိုက်ဇေးရှင်း ကျယ်ပြန့်အရှိန်ပြင်းထန်လာသည် ဆိုသော
သာဓကများ ၌ အရာဝတ္ထုပစ္စည်းပစ္စရာအချို့သည် အခြားအရာဝတ္ထုပစ္စည်းများ ထက် ပိုပြီး
ကမ္ဘာကို အပတ်မြန်သည်။ ကမ္ဘာတွင် အမြန်ဆုံး ထင်ရှားသည်။ တစ်ကမ္ဘာလုံးမှ လူတိုင်း၏
စိတ်ထဲနှင့် ပါးစပ်များတို့တွင် အသည်းစွဲထင်သည်။ ဤအရာတို့ကို metasymbols
သင်္ကေတလွန်ရုပ်ပြများ ဟု ခေါ်သည်။ ဥပမာပြရသော် အမြန်စားမက်ဒေါ်နယ်လ်
စားသောက်ဆိုင်ကြီးများ ဂျင်းဘောင်ဘီများ မက္ကရိုဆော့(စ်)ဝင်းဒိုးအမ်တီစီများ ၊
မိုဘိုင်းဖုန်းများ ဟောလီဝုဒ်ဟီးရီးများ အစရှိသည်တို့ ဖြစ်ကြသည်။ ပညာရှင်အတော် များများ
က သင်္ကေတ လွန်ပြရပ်တို့ကို ထောက်ထား၍ လူတို့၏ အပြုအမူများ ပြောင်းလဲသွားပုံကို
သုံးသပ်ကြည့်ကြသည်။

သူတို့၏ သုံးသပ်ချက်၏ လိုရင်း မှာ ဤသင်္ကေတလွန်များ
ကျယ်ပြန့်ထွန်းကားလာခြင်းသည် ယဉ်ကျေးမှု တစ်ပုံစံတည်း ပုံတူ ဖြစ်စေသည်။
homogenization ပေါ်ထွန်းစေသည်ဟု ဆိုခြင်း ဖြစ်သည်။ ဤအဆိုကို ပညာရှင်တော်
တော် များများ က လက်မခံကြပေ။ သိမ်းကျုံးပြီး ကောက်ချက်ဆွဲရာ ရောက်သည်ဟု
ဝေဖန်ကြသည်။ ဥပမာ မက်ဒေါ်နယ်လ်လိုက်ဇေးရှင်း maedonalization သည်

ဝင်ငွေကောင်းသည့် နိုင်ငံတို့၌ သာ ပျံ့နှံ့သည်။ အလေ့အထမရှိသည့် နိုင်ငံတို့တွင် တိုး၍ မရပါ။

ဖြစ်နိုင်သည့် အချက်တစ်ခုတော့ ရှိသည်။ ဖော်ပြပါ သင်္ကေတလွန် အရာဝတ္ထု တို့ကြောင့် ယဉ်ကျေးမှု တို့သည် ရောထွေးသွားခြင်း ဖြစ်သည်။ တစ်ဘက်မှ စဉ်းစားကြည့်လျှင် ဤသို့ သော အရောထွေးတွင် ဘယ်ဟာသည် ဒေသ (local) ယဉ်ကျေးမှု ဖြစ်သည်။

ဘယ်ဟာသည် နိုင်ငံခြား (foreign) ယဉ်ကျေးမှု ဖြစ်သည်ဆိုသော အချက်ကို ခြားနားပေးထားသော စည်းကို မပီမသမှု နှိမ့်သွားနိုင်သည်။ ရှုပ်ထွေးသွားနိုင်သည် ဟူသော ပြဿနာကို တွေ့ပါလိမ့်မည် ။

ရှုမြင်ကွင်းသုံးရပ်

ဂလိုဘယ်လိုက်ဇေးရှင်းကြောင့် ဖြစ်ထွန်းလာနိုင်ဖွယ်ရာ မရှိသော ရှုမြင်ကွင်းသုံးရပ်ကို ပညာရှင်တို့က ဖော်စမ်းကြည့်ကြသည်။ ပထမရှုမြင်ကွင်းမှာ အထက်တွင် ဖော်ပြသည့်အတိုင်း သင်္ကေတလွန်အရာများ ထွန်းကားကျယ်ပြန့်လာသဖြင့် အနောက်တိုင်းဆန်မှု၊ အတိအကျအားဖြင့် အမေရိကန်ဆန်မှု ဖြစ်ထွန်းလာစရာ ရှိပုံ ဖြစ်သည်။

ယဉ်ကျေးမှု တို့သည် အထက်တွင် ဖော်ပြခဲ့သည့်အတိုင်း ပုံတူတွေ ဖြစ်လိမ့်မည် ဟု မြင်ခြင်း ဖြစ်သည်။ homogenization နှင့် standardization ဟု ပြောသည်။

သို့ရာတွင် ဒုတိယရှုမြင်ကွင်းအရဆိုမှု ဂလိုဘယ်လိုက်ဇေးရှင်းကို ဘုရားသခင်က ကျိန်စာရိုက်ထားသည့်အတိုင်း ကမ္ဘာပျက်ကိန်း ဆိုက်ဘီသကဲ့သို့ apocalyptic အ ဖြစ်ယူဆသော မြင်ကွင်း ဖြစ်နေသည်။

ဤရှုမြင်ကွင်းကို ရေး ချယ်ပြသူတို့က အနာဂတ်တွင် ကမ္ဘာကြီးသည် အစိတ်စိတ်အမွှာမွှာ

ကွဲထွက်သွားသော fragmentation ဖြစ်ကာ ဤအကွဲမှ ယဉ်ကျေးမှု ပဋိပက္ခ

Inter cultural conflict တို့ဖြင့် ပြည့်နှက်နေလိမ့်ဟု ရေး ခြယ်ပြကြသည်။

မြင်းကွင်းတစ်ခုက ပုံတူ ဖြစ်မှု စံတူ ဖြစ်မှု ကို ရေး ခြယ်ပြ၍
အခြားမြင်းကွင်းတစ်ခု အစိတ်အစိတ်အမွှာမွှာကွဲပြီး ဤသို့ အကွဲချင်း၊ အစိတ်ချင်း ပဋိပက္ခ
ဖြစ်မှု တို့ကို ရေး ခြယ်ပြသသည်။

ယခုအခါသည် ပညာရှင်တို့က ဤရှုမြင်ကွင်းနှစ် ခုစလုံးကို
လေးလေးနက်နက်သုံးသပ်က တတိယမြင်ကွင်းကို ရေး ခြယ်ဖော်စပ် တင်ပြနေကြသည်။
ဖော်ပြခဲ့ပါ ရှုမြင်ကွင်းနှစ် ရပ်စလုံးသည် ဖော်စပ်သူတို့ အလိုအတိုင်းဆိုလျှင် အနိဋ္ဌာရုံတို့သာ
ဖြစ်နေသည်။ သိပ်မကောင်း။

ဆိုခဲ့ပါအတိုင်း လေ့လာမှု တို့ကို cultural dynamics ဟု ခေါ်လာကြ၍
သီအိုရီဖြင့် လေ့လာသည်ထက် တကယ့် ဖြစ်ရပ် concrete cases တို့ကို လက်တွေ့ ကျကျ
သုတေသနပြုလေ့လာကြည့်ကြရန် ပညာရှင်တော် တော် များများ က ကြိုး ပမ်းလာကြသည်။

စင်ပြိုင်ကာလ

မနုဿ လူမျိုးနွယ်ဗေဒပညာရှင် မာရှယ်ဆာလင်းက လူ့အဖွဲ့အစည်းတို့သည်
ပြင်ပမှ ဩဇာတို့ကို အသုံးပြုကြစမြဲ ဖြစ်ကြောင်း၊ ဤသို့ အသုံးပြုသည်မှာ သူတို့ရှိနေသည့်
အခြေအနေထက် ပိုမိုကောင်းမွန်သွားရန် ရည်ရွယ်ပြီး သုံးစွဲခဲ့ကြခြင်း ဖြစ်ကြောင်း
societies use influences from outside to become more than they are ဟု ရေး
သားလိုက်သည်။ ကိုယ့်အခြေအနေဆိုးဝါးသွားအောင် ပြင်ပဩဇာကို အသုံးမပြုကြပါဟု
ဆိုလိုရင်း ဖြစ်သည်။

ပြင်ပဩဇာကလည်း အထက်တွင် ရှင်းလင်းပြသည့် သင်္ကေတလွန်အရာတို့မှ
တစ်ဆင့် ဖြစ်ကြသည်။ ဥပမာ ဂျေဇီးနပ် စားသောက်ဆိုင်တွင် ဖွင့်သည်။
စူပါစတိုးကုန်တိုက်ကြီးတွေ ဖွင့်ကြသည်။ မိုဘိုင်းလ်ဖုန်းတွေ ကိုင်သည်။ MTV ပြသည်။
ကြည့်သည်။ ဘောင်းဘီဝတ်သည်။ စသည်တို့မှာ မိမိတို့
တကယ်ရှိနေသည့်အနေအထားထက် ပိုကောင်းကောင် ကြိုး ပမ်းခြင်းသဘောသာ

ဖြစ်ပါလိမ့်မည်။

ဤပြဿနာနှင့် ပတ်သက်၍ ဂျာမန်ပညာရှင်တစ်ဦးက စင်ပြိုင်အချိန်ကာလ parallel times အကြောင်း ရှင်းပြလာသည်။ လူအဖွဲ့အစည်းတိုင်း၊ နိုင်ငံတိုင်း၊ လူမျိုးတိုင်း၊ လူတိုင်းသည် အချိန်ကာလနှစ်ပါးကို ယခုအခါ တစ်ပြိုင်နက်တည်း ရင်ဆိုင်လာနေပြီဟု ထောက်ပြသည်။ ဂလိုဘယ်လိုက်ဇေးရှင်းကာလနှင့် အချိန်ကာလ localization တို့ကို တစ်ပြိုင်နက်တည်းတွေ့ကြုံနေရခြင်း ဖြစ်သည်။ ထိုကာလနှစ်ပါး၌ particularism အထူးသီးသန့်ဝါဒသည် ဘယ်လောက် အခြေခိုင်နိုင်မလဲဟု မေးခွန်းထုတ်သည်။

...

ငယ်ရပ်လူကြီးနှင့် မျိုးဆက်ပိုင်း

အိပ်(စ်) နှင့် ပိုင်

သာမန်အရပ်စကားနှင့် ပြောလျှင် ရှေ့မှာ လူကြီးတွေ ဘယ်လို ဖြစ်မလဲ။ လူငယ်တွေ ကကော ဘယ်လို ဖြစ်မလဲ။ လူကြီးလူငယ် ဆက်ဆံရေး သည် အသို့ ပြောင်းလဲသွားမလည်းဟူ၍ ပြောနိုင်သည်။ သို့ရာတွင် ထိုအကြောင်းအရာကိုပင် ချဉ်းကပ်မှု အသစ်ဖြင့် လေးလေးနက်နက် ရှုမြင်သော အခါ၌ အယူအဆတို့သည် ဆန်းကျယ်ကုန်တော့သည်။ ဒဿနဆန်ကုန်သည်။ လူကြီးဆိုတာလည်း မျိုးဆက်တစ်ခု ဖြစ်သည်။ လူငယ်ကလည်း မျိုးဆက်သစ်တစ်ခု ဖြစ်သည်။

သို့ရာတွင် ပညာရှင်တို့က လူကြီးမျိုးဆက်ကို မျိုးဆက်အိပ်(စ်) Generation X ဟု သင်္ကေတသတ်မှတ်သည်။ ယခု ဖြစ်ထွန်းနေသော လူငယ်မျိုးဆက်သစ်ကိုမူ မျိုးဆက်ပိုင် Generation Y ဟူ၍ သတ်မှတ်သည်။ မျိုးဆက်အိပ်(စ်)မှာ တောင် ဒုတိယကမ္ဘာစစ်ပြီး မွေးဖွားသူတို့ကို အဓိက ရေတွက် စဉ်းစားသည်။ သူတို့ပင်လျှင် အခုလူကြီးတွေ ဖြစ်နေပါပြီ။

မျိုးဆက်ပိုင်၌ လည်း အသက် ၃၀ ထိ အရွယ်လောက်ကိုသာ ထည့်သွင်းစဉ်းစားချင်သည်။ အသက် ၃၀ ကျော်လျှင် လူကြီးနှင့် လူငယ်ကြား ဟိုမရောက်

ဒီမရောက်ထဲက လူတွေ လို့တွက်သည်။ သိပ်လူကြီးလည်းမဟုတ်၊
သိပ်လူငယ်လည်းမရောက်ဟု ဆိုလိုချင်ပုံရသည်။ ဒီတော့ ပညာရှင်တို့က မျိုးဆက်အိပ်(စ်) နှင့်
မျိုးဆက်ပိုင်တို့ကို ပဏာမအနေဖြင့် မည် သို့ အကဲဖြတ်ပါသနည်း။

မျိုးဆက်အိပ်(စ်)သည် စစ်၊ တော် လှန်ရေး၊ စီးပွားပျက်ကပ်နှင့်
အခြားတုန်လှုပ်ချောက်ခြားဖွယ် ရှော့(ခ်)တို့ကြားတွင် မွေးဖွားသန့်စင်ခဲ့၍ ထိုကြားထဲမှာ ပင်
ကြီးပြင်းလာခဲ့ကြရသည်။ မျိုးဆက်ပိုင်းကမူ ကံကောင်းသည်။ စစ်၊ စီးပွားပျက်ကပ်တော်
လှန်ရေး နှင့် ရောမရှော့(ခ်)တို့နှင့် ကင်းပြီ သန့်စင်မွေးဖွားခဲ့ကြသည်။ ထို့ကြောင့် ကြွယ်ဝမှု
နှင့် ငြိမ်းချမ်းတည်ငြိမ်မှု တို့ကြားတွင် လူလားမြောက်နေရသည်။

ပို့(စ်)မော်ဒန်ရပ်

မျိုးဆက်အိပ်(စ်) မျိုးဆက်ပိုင်တို့သည် ယခုအခါ မျိုးဆက်ချင်း အမျိုးအမည်
မသိသော ကစားပွဲတစ်မျိုးကို ကစားနေကြသည်။ Generation Game ဟု ခေါ်သည်။
၁၉၈၀ ပြည့်နှစ် နောက်ပိုင်းမှ မွေးဖွားလာသူတို့ကို မျိုးဆက်ပိုင်ထဲထည့်၍ ပျော်စရာခေတ်ထဲ
မွေးဖွားကြီးပြင်းလာရသူ Millennials များ ဟု သတ်မှတ်သည်။ မျိုးဆက်အိပ်(စ်)တို့ကိုမူ
ပို့(စ်)မော်ဒန်အန့် Post Modern Angst များ အ ဖြစ်မြင်သည်။ စိတ်ဝင်စားစရာမကောင်း၊
ပျင်းတွဲ တွဲ နိုင်လွန်းသည်။ နှေးသည်။

ဤသို့ နှေးသွားရသည်မှာ လည်း အကြောင်းရှိသည်။ အသက်က
စကားပြောလာရုံသက်သက် မဟုတ်၊ စစ်တို့ တော် လှန်ရေး တို့၊ စီးပွားပျက်ကပ်တို့၊ ရှော့(ခ်)
ဆိုသည်မှာ တစ်ခုခုကို ဆန့်ကျင်ပုတ်ကန်နေသည် သဘော ဖြစ်သည်။ ဤအချင်းအရာတို့
မရှိသော အခြားပွဲ၌ ဆန့်ကျင်ပုန်ကန်စရာမရှိတော့ပြီ ဖြစ်သည်နှင့် အညီ
လေးထိုင်ကုန်တော့သည်။

ဒီတော့ မျိုးဆက်ပိုင်က ဘာတဲ့တုန်း၊ ပြတ်ပြတ်မေးကြည့်ကြသည်။ အချို့သော
မျိုးဆက်ပိုင်သည် မျိုးဆက်အိပ်(စ်)၏ ပဲတင်သံတို့ကို ပိုပြီကျယ်အောင်လုပ်သူ Eclat
Boomers တွေ ပါဟု ဆိုသည်။ ဤ အကဲဖြတ်ချက်ကို ခေတ်သစ်နည်းပညာရှင်တို့က

လက်မခံကြပေ။ မျိုးဆက်ပိုင်သည် မျိုးဆက်အိပ်(စ်) ၏ ဖင်နားပိုင်းနှင့် ချိတ်ဆက်မိကောင်း ချိတ်ဆက်မိမည် ။ မျိုးဆက်အိပ်(စ်)သည် မျိုးဆက်ပိုင်၏ ခေါင်းပိုင်းနား ရောနေကောင်းရောနေမည် ။ အခြေခံကျကျစဉ်းစားကြည့်လျှင် မျိုးဆက်ပိုင်၏ ဥပမာ အမှတ်အသားနှင့် လုံးဝမတူပေ ခြားခြားနားနား ခွဲထုတ်ထားသည်။ Total စီး Break သဘောရှိသည်။ သိသာသော စည်းကြီး ခြားနေသည်။

ကွန်ရက်မျိုးဆက်

မျိုးဆက်အိပ်(စ်)နှင့် မျိုးဆက်ပိုင်းတို့ကြား ခြားနားပေးသော စည်းရိုးကြီးကား အိုင်တီ Information Technology ဖြစ်သည်။ အထူးသဖြင့် အီလက်ထရွန်းနစ် ကွန်ပျူတာ ဆက်သွယ်ရေး စနစ် ဖြစ်သည်။ ထို့ကြောင့် မျိုးဆက်ပိုင်ကို ဘာသာနဲ့ ထုထားသလဲဟု မေးသည် ရှိသော် တက္ကနိုလိုဂျီနဲ့ ထုထားသည်ဟု ပြောရတော့မည် ။ သူတို့သည် တက္ကနိုလိုဂျီနှင့် ယဉ်ပါးသည်။ Easy With Technology ဟုခေါ်သည်။ ပျော့ပြောင်းမှု ရှိသည်။ ဘာကိုမှ အသေဆုပ်ကိုင်ထားခြင်း မရှိ။ အန္တရာယ်ယူရသည်။ ပညာရှင်တစ်ဦးက မျိုးဆက်ပိုင်၏ သွေးသားထဲ၌ တက္ကနိုလိုဂျီတွေ ရှိသည်ဟု ဆိုသည်။ တက္ကနိုလိုဂျီကွန်ယက်မျိုးစုံထဲ နေနေကြသူများ ဖြစ်၍ လည်း မျိုးဆက်ပိုင်ကို ကွန်ယက်မျိုးဆက် Net Generation ဟုခေါ်သည်။

ဖော်ပြပါအတိုင်းအကဲဖြတ်ချက်သည် အကောင်းချည် ပြောလွန်းနေဟန် တူသည်။ ထို့ကြောင့် ပညာရှင်အချို့က အဆိုးဘက်ကျဲနေသော မျိုးဆက်ပိုင်ကို ကြည့်ပြီး လူငယ်ဆိုသည်မှာ ဆန့်ကျင်ဘက်အရာတို့ဖြင့် ဝန်ပိနေသော အစိတ်အပိုင်း Conflictingly Loaded ဟု အဓိပ္ပာယ်ဖော်သည်။ မူးယစ်ဆေးဝါး နှိပ်လူငယ် ၊ ဆိုးသွမ်းရမ်းကား လူငယ် ၊ ယဉ်ကျေးမှု ကို ပုံပန်းပျက်အောင် ပြုသည့် လူငယ် စသည်ဖြင့် အနှုတ်လက္ခဏာပြ လူငယ်တို့ကလည်း တစ်ပြုံတစ်မကြီး ရှိသည်။ ဤသို့ အကောင်းနှင့်အဆိုး ခွန်တွဲ နေသဖြင့် လူငယ်သည် ပြဿနာကောင်လည်း ဖြစ်၊ အဖြေကောင်လည်း ဖြစ်၊ Both Problem and Solution ဖြစ်သည်။

ဘယ်လိုပဲ ဖြစ် ဖြစ် တက္ကနိုလိုဂျီကြောင့် လူငယ်သည် အလုပ်ခွင်၌ ဖြစ်စေ၊

လူ့အဖွဲ့အစည်း၌ ဖြစ်စေ ထွန်းသစ်လာသော အင်အား Rising Power ဖြစ်လာချေပြီ။ သူတို့သည် အရိပ်ထဲမှာ ဇာတ်ခုံအလယ်မီးရောင် အောက်သို့ အတင်းထိုးထွက်လာကြပြီ။ အနာဂတ်သည် သူတို့၊ သူတို့အပေါ် အနာဂတ်က မှီသည်။

စည်းသစ်ဖန်တီး၊ လေ့ကားပြောင်းထောင်

ဒီလောက်တောင် စာက ဆိုလာတော့လည်း လူကြီးတို့ကလည်း အားကျမခံ ပြန်ငယ်ချင်ကြသည်။ တကယ်တကယ်လည်း အသက်အရွယ်မရွေး လူငယ်ကဲ့သို့ တွေးခေါ်စဉ်းစားနိုင်သည်။ လူငယ်ကဲ့သို့ ဆောင်ရွက်လုပ်ရှားနိုင်သည်။ ခေတ်သစ် ခွဲစိတ်ကုသမှုနှင့် အားကစားမှု တို့ဖြင့် သင်၏ ရုပ်ရည်ကို ငယ်အောင် ပြုလုပ်နိုင်သည်။ ဤသို့ လူငယ်အမူအရာတို့ကို အတုခိုးနေကြသဖြင့် လူကြီးတို့အား အိုကြီအိုမနဲ့ဆိုပြီး ဘယ်သူကမှ အပြစ်မတင်တော့ပါ။ လူငယ်ပုံပေါက်နေသော လူကြီးတို့အား ပိုလိုပင် အားကျကြဦးမည် ။ လူငယ်တွေ ကြည့်ပြီ ငယ်မှု ပြန်သော ယဉ်ကျေးမှု ပေါ်လာသည်။ ယခုအခါ မျိုးဆက်ပိုင်းသည် မျိုးဆက်လိုင်းကို ကျော်ဖြတ်နေပြီ။ အဓိပ္ပာယ်မှာ မျိုးဆက်ပိုင်းသည် သူတို့စည်း၊ သူတို့ဖန်တီးနေကြပြီဆိုသော အချက် ဖြစ်သည်။ မျိုးဆက်အိပ်(စ်)မှ စည်းတို့သည် သူတို့နှင့် မကိုက်ပေ။ ဥပမာ မျိုးဆက်ပိုင်းကို စိုးမိုးသော အလုပ်ရုံ၌ လုပ်သက် Senirority ကို ဘေးချိတ်ပစ်လိုက်သည်။ လုပ်ရည်ကိုင်ရည် Merits နှင့် တီထွင်ကြံဆနိုင်မှု ကောင်းလျှင် ကောင်းသလို တက်လမ်းရှိစေမည့် လေ့ကားကို လုပ်သက်ဖြင့် မထောင်၊ လုပ်ရည်ကိုင်ရည် ကြံရည်ဖန်ရည်တို့ဖြင့် ထောင်သည်။

လူကြီးလူငယ်

ထိုအခါ လူကြီးလူငယ်ပြဿနာကို မည်သို့ နားလည်ရမလဲဟု မေးစရာ ဖြစ်လာသည်။ ဤကိစ္စနှင့် ပတ်သက်၍ ၂၀ ရာစု အဝင် ၁၉၀၀ ပြည့်နှစ် ကို လှမ်းကြည့်ကြသည်။ ၂၀ ရာစုနှစ် ထိ တိကျစွာ ပေါ်ထွန်းလာမည့် ပြဿနာသည် အလုပ်သမားနှင့် သူတို့ဘော(စ်) တို့ ပဋိပက္ခ၊ ချမ်းသာခြင်းနှင့် ဆင်းရဲမှု တို့ ကွာခြားမှု တို့ ဖြစ်လိမ့်မည် ဟု ၁၉၀၀ ပြည့်နှစ် ကပင် ကြိုတင်မြင်ခဲ့ကြသည်။

ယခု ၂၁ ရာစု အဓိကပြဿနာ (ဝါ) ရာစုနှစ် တစ်ခုလုံးကို လွှမ်းမိုးသည့် ပြဿ

နာကား အဘယ်ပြဿနာ ဖြစ်မည် နည်း။ ယခု ပညာရှင်များ က

သဘောတူလက်ခံထားသည် အချက်မှာ ၂၁ ရာစုနှစ် ကို အဓိကလွှမ်းမိုးမည့် ပြဿနာသည်

လူကြီးနှင့် လူငယ်တိုက်ပွဲ The battle between youth and old ဟု ဆိုပါလေသတည်း။

တိတိကျကျဆိုရသော် မျိုးဆက်အိပ်(စ်)နှင့် မျိုးဆက်ပိုင်တို့၏ ပဋိပက္ခသည် ၂၁ရာစု အပေါ်

အရမ်းထိုးထားပါလိမ့်မည် ။

...

ဇရာသိပ္ပံနှင့် သင်္ချိုင်းကျောက်စာ

ဇရာဆန့်ကျင်ရေး

ဇရာသိပ္ပံနှင့် သင်္ချိုင်းကျောက်စာ။ ဤအကြောင်းအရာ နှစ် ရပ်ကို

အယ်ဒီတာလုပ်သူက တွဲ စမ်းပေးထားသည်မှာ ဆီလျော်လွန်းလှသည်ဟု တွေ့ မိသည်။

ဇရာအိုသည် သင်္ချိုင်းဘက် ခြေတစ်လှမ်း လှမ်းထားခြင်း ဖြစ်လေရာ ရာဇနှင့် သင်္ချိုင်းသည် ခြံ

ငုံငြိစဉ်းစားလျှင် အတွဲ အစပ်ညီနေသည်။ ယုတ္တိအဆင့် ရှေ့ဆင့်နောက်ဆင့်

ဖြစ်နေတက်သည်။

သို့သော် အတွေ့အခေါ်အယူအဆတို့က တရားသဘောနှင့်

ဆင်ခြင်ကြည့်လျှင် အတော် ထူးဆန်းနေသည်။ ဇရာ ဆန့်ကျင်ရေး Anti-Aging တဲ့။ အိုခြင်း၊

နာခြင်း၊ သေခြင်းတို့ဆိုသည်မှာ မလွန်ဆန်နိုင်သော လောကဓံတရားတွေ ဖြစ်သည်ဟု

ဘာသာတရားတိုင်းက ဟောကြားထားသည် ဖြစ်၍ ယခု ခေတ်သစ် ရာဇာသိပ္ပံ

Gerontology က ဘာသာတရားအမြင်ကို အန်တုခြင်းပေလော၊ သို့တည်းမဟုတ်

သဘာဝနိယာမကို အန်တုခြင်းပေလော။ သို့တည်းမဟုတ် နှစ် ခုစလုံးကို

အန်တုခြင်းပေလောဟု ယူဆစရာရှိလာသည်။

သို့သော် ဇရာဆန့်ကျင်ရေး ဆိုသော စကားရပ်ကို

သေသေချာချာလေးလေးနက်နက် ဆင်ခြင်ကြည့်သည်ရှိသော် သေခြင်းတရားအနိစ္စကို

ငြင်းပယ်ခြင်းမရှိကြောင်း တွေ့ရသည်။ အိုမင်အရွယ်သို့ ရောက်လာကြစေကာမူ မအိုအောင် (သို့) အအိုနုးအောင် ပြုလုပ်ပေးနိုင်စွမ်းရှိသည်ဟူ၍ သာ ဆိုလိုရာရောက်သည်။ ဇရာဆန့်ကျင်ရေး သည် ဇရာကို ဆန့်ကျင်ခြင်းသာ ဖြစ်သည်။ အနိစ္စကို ဆန့်ကျင်ခြင်း မဟုတ်ပေ။

ဤကိစ္စနှင့် ပတ်သက်၍ ခေတ်သစ်ဇီဝဗေဒ သိပ္ပံပညာရှင်တို့က ယခုအခါ အနက်အဓိပ္ပါယ်အသစ် ဖွင့်ဆိုပြလျက်ရှိသည်။ ယင်းမှာ ခေတ်သစ်ဇရာသိပ္ပံသည် ရှေးပဝေသဏီက စပြီး ခေတ်အဆက်ဆက် တစ်လျှောက်လုံး၌ မက်ခဲ့သော အိပ်မက်တစ်ခု ကြို : ပမ်း အကောင်အထည် ဖော်နေခြင်းသာ ဖြစ်သည်။ ဤအိပ်မက် သည် “လူငယ်ကို ရှည်လျားစေခြင်း” Prolonging Youth ဟုဆိုသတည်း။ နပျိုခြင်းကို ရှည်လျားစေရမည် ပုံရသည်။

သူ့သဘာဝ အဓမ္မအတိုင်းဆိုလျှင် သီးချိန်တန်သီး၊ ပွင့်ချိန်တန်ပွင့်၊ ပျက်ချိန်တန်ပျက်မည် သာ ဖြစ်သည်။ သို့သော် ခေတ်သစ်သိပ္ပံပညာနှင့် လူ့ယဉ်ကျေးမှု ပတ်ဝန်းကျင်တွင် အခြေအနေတို့ကြောင့် အဆိုပါ အဓမ္မ ဖြစ်စဉ်ကိုပင် မွမ်းမံနိုင်လာကြသည်။ ထို့ကြောင့် သိပ္ပံပညာရှင် ဒေါက်တာ ဟေးဗလစ်က “ကျွန်ုပ်တို့ ဇရာခေတ်သည် လူ့ယဉ်ကျေးမှု ၏ သဘာဝကို တု၍ လူက ပြုလုပ်ဖန်တီးထားသော အရာ။ Article of civilization ဟု ဆိုသည်။ ဇရာသည် လူက ဖန်တီးထားသော အရာ ဖြစ်လာပုံ ရသည်။ ယခင်က ဇရာကို သဘာဝ ပြဿ နာ အဖြစ် မြင်ခဲ့သည်။

စာတစ်မျိုး

သို့အားဖြင့် ဇရာသိပ္ပံပညာက အရှိန်အဟုန်ကောင်းကောင်းဖြင့် သုတေသနလုပ်ငန်းများ ပြုလုပ်နေစဉ်တွင် သင်္ချိုင်းဂူတို့၌ အမျိုးမျိုးအဖုံဖုံ ရေးသားထားသော ကျောက်စာတို့ကို ရှာဖွေစုဆောင်းလျက်ရှိသော သုတေသီတို့က သုဿ န်မြေကို ပထဝီမြေကြီး common earth ဟူ၍ လည်းကောင်း၊ ရှောင်ကွင်း၍ မရသော အချိန် Inevitable Hour ဟူ၍ လည်းကောင်း တင်စား ခေါ်ဝေါ်ကြသည်။

စာပေ၌ အမျိုးအစား အမျိုးမျိုးရှိလေရာ သင်္ချိုင်းသုဿ န်တို့၌ ရေးသားထားကြသော စာတို့ကိုလည်း စာပေအမျိုးအစားတစ်ရပ်အနေဖြင့် အသိအမှတ်ပြုနေကြသည်။ ဤစာမျိုးတို့ကို Epitaphs ဟု ခေါ်သည်။

မြန်မာတို့သည်လည်း သင်္ချိုင်းဂူတို့၌ စာများ ရေးသားကြပါသည်။ သို့သော် များသော အားဖြင့် ကွယ်လွန်သူ၏ အမည် ၊ အသက်လောက်သာ ရေးသားကြသည်။ ကြီးကျယ်သည့် ပုဂ္ဂိုလ်တို့လောက်သာ ခပ်ရှည်ရှည် ကမ္မည်းစာတမ်း ထိုးကြသည်။ အင်္ဂလိပ်လူမျိုးတို့ကမူ တစ်မျိုး၊ သင်္ချိုင်းဂူတို့တွင် စာအမျိုးမျိုး ဖွဲ့၍ ရေးသည်။ ဘုန်းကြီးဂူ၌ လည်း ရေးသည်။ ကဗျာဆရာ၏ ဂူ၌ လည်း ရေးသည်။ သိပ္ပံပညာရှင် ဂူ၌ လည်း ရေးသည်။ ယုတ်စွာ အဆုံး ခြေတိုင်မရှိ လှည့်လည်နေထိုင်ကြသော ဂျစ်ပစီတစ်ဦး၏ ဂူ၌ လည်း ရေးသည်။ ဂူစာရေး အတော် ဝါသနာ ပါသည်။ ဤစာတို့ထဲတွင် ခပ်တည်တည်ရေး သည့် စာလည်းပါသည်။ စာပြောင်တို့လည်း ပါသည်။ ကွယ်လွန်သူကို ထောပနာပြုခန်း၊ သံဝေဂတရား ဟီးရိုးအမြင် ဂုဏ်ပြုမှု ၊ ကွယ်လွန်သူ၏ ရိုးသားမှု စသည့် ဂုဏ်ပုဒ် အလီလီတို့ကို စာကြီးပေကြီးဆန်ဆန်၊ တရားဓမ္မဆန်ဆန် ဘုန်းကြီးဆန်ဆန်၊ ဟာသဆန်ဆန်၊ ရိုးရိုးဆင်ဆင် စသည်ဖြင့် ဟန်ပေါင်းစုံဖြင့် ရေးကြသည်။

ကျောက်သားအခက်အခဲ၊ ဂူနေရာကျဉ်းမှု စသည့် အကြောင်းတို့ကြောင့် စာညွှန်စာတိုတို့ ဖြစ်ကြသည်။ သဒ္ဒါမမှန် ကာရံမမှန် ဘုန်ကြီးကျောင်းသားကျသလို ရေးလိုက်သည့် သဘောမျိုးတွေ ပါရှိသဖြင့် လည်း ဤသဘောမျိုးကို Doggeral ဟုခေါ်သည်။ ဤသို့ သတ်မှတ်ချက်ကို မကျေနပ်သူတို့က အတိတ်က စာတို့ကို ယနေ့ခေတ် စာပေစံချိန်ဖြင့် အကဲဖြတ် ကြည့်ရှုခြင်းသည် တရားမျှတရာ မရောက်ဟု ဝေဖန်သည်။ ဘယ်လိုပင်ပြောပြော သင်္ချိုင်းစာတို့၌ ရိုးသားမှု ရှိသည်။ တန်ဖိုးအရှိဆုံးမှာ ဤသင်္ချိုင်းကျောက်စာတို့သည် လူမှုသမိုင်း social history ကို ထင်ဟပ်စေသော အချက် ဖြစ်သည်ဟု ထောက်ပြသည်။

စာစုသူ

သင်္ချိုင်းကျောက်စာတို့မှ လူမှု သမိုင်းကို ရှာဖွေရတာ မလွယ်ပါ။ အချက်တစ်ချက်ကို မြှုပ်ထားပြီး ရေးသားလေ့ရှိသည့်အတွက် ဤမြှုပ်ကွက်ကို

ရှာရသေးသည်။ ဥပမာ အိချင်အာဘတ်(၆)သုဿ န် ၁၈၂၅ ခုနှစ် ရေး ထိုးထားသော
ကျောက်စာတစ်ခုတွင် “သစ္စာရှိသော သူငယ်ချင်း၊ လေးစားအပ်သော ဖခင်၊
ကံမကောင်းအကြောင်းမလှသော ခင်ပွန်း၊ ဤနေရာ၌ လဲလျောင်းသည်ဟု ရေး
သားထားသည်။ ဘာကြောင့် သေဆုံးရသည်ကိုမူ ရေး သားမထားပေ။ မြှုပ်ထားသည်။
အမှန်မှာ ရေး သူသည် မြင်းတစ်ကောင် ခိုးမိ၍ ကြိုး ဒဏ်ပေးခံရပြီ သေဆုံးရခြင်း
ဖြစ်ပါသည်။ ၁၈၂၅ ခုနှစ် က အင်္ဂလန်၏ လူမှု ရေး သမိုင်းကို အကဲခတ်နိုင်သည်။

သမိုင်းစာကို ဝေဖန်သူတို့က စိunkum ဆိုသော လက်တင်စကားကို သုံးသည်။
အဓိပ္ပာယ်မှာ အဓိပ္ပာယ်မရှိ၊ ရည်ရွယ်ချက်မရှိ စာများ ဟု ဆိုလိုရင်း ဖြစ်သည်။ သေပြီးသည်၏
အခြားမဲ့တွင် ဘာမျှပါသွားမည် မဟုတ်။ ကိုယ်လည်း ဘာမျှမဟုတ်။ အပုတ်ကောင်ကြီး
ဖြစ်သွားပြီ ဟု ဘာစာမှ ရေး သားချန်ထားရန် အကြောင်းမရှိဟု ထောက်ပြသည်။

တကယ်လည်း သင်္ချိုင်းစာတို့ကို သေသူတို့က ဘာမျှ သိရှိဟန်မရှိပါ။
ကျန်ရစ်သူတို့ကသာ ထင်သလိုမြင်သလို ရေး သားကြခြင်း ဖြစ်ဟန်တူသည်။ အင်္ဂလန်တွင် မူ
သင်္ချိုင်းတို့သည် ဘုရားရှိခိုးကျောင်း အနီးအနားတစ်ဝိုက်တွင် ရှိကြ၍ ဘုန်းကြီးတို့က ရေး
ပေးထားဟန် ရှိသည်ဟု ထင်ကြေးပေးကြသည်။

ဤမျှ အထိတော့ ထားပါတော့။ ယခုသင်္ချိုင်းကျောက်စာကို စာပေအမျှ
အစားတစ်ရပ်အ နေဖြင့် သတ်မှတ်ပြီး ဤစာတို့ကို စုဆောင်းသူတို့က ပေါ်လာသည်။
ဇရာဆန့်ကျင်ရေး သိပ္ပံပညာရှင်တို့နှင့် အပြိုင် ပေါ်ပေါက်လာခြင်း ဖြစ်၍ အလွန်တော့
စိတ်ဝင်စားဖို့ ကောင်းသည်။ တံဆိပ်ကောင်း စုသူနဲ့လည်း အပြိုင် ဖြစ်နေသည်။

သုဿ န်၏ ပကတိအစစ်အမှန်

သင်္ချိုင်းစာတို့ကို စုဆောင်းရသည့် အလုပ်ကလည်း မလွယ်လှပေ။ သူတို့၏
ရည်ရွယ်ချက်က ဘယ်ခေတ်က ဘယ်သင်္ချိုင်းစာတွေ ရေး သားခဲ့ကြသလဲဟု သမိုင်းနှင့် ချီပြီး
သုတေသန ပြုလုပ်ရန် ဖြစ်သော အခါ သင်္ချိုင်းအဟောင်းတို့ကို
တူးဖွဲ့ရှာဖွေကြရတော့သည်။ သူတို့ အလုပ်က ရှေးဟောင်းသုတေသန အလုပ်ဟု သူတို့ကို

သူတို့ထင်ကြသည်။

ရှေးဟောင်း သုတေသန လက္ခဏာ ပါကောင်းပါသည်။ သို့ရာတွင် အနိစ္စတရားကို တူးဖော်ကြည့်ရန် ဘာအကြောင်းမှ မရှိဟု တွေ့ဆုံကြည့်သူ တစ်ဦးက esecrators ဆိုသော စကားကို သုံး၍ ဝေဖန်ပစ်သည်။ အထွဋ်အမြတ်အရာကို မတော်တဆ အသုံးပြုခြင်းဟု အဓိပ္ပာယ်သက်သည်။ အနိစ္စကို အနိစ္စဟုသာ သဘောထားသင့်ပါလျက် ဘာကြောင့် ဝင်စွက်ချင်ရတာ လဲဟု မေးသည်။

သုဿ န်၏ ပကတိအစစ်အမှန်သည် ဘဝ၏ ပကတိအစစ်အမှန်ပင် ဖြစ်သည်။ ဤအကြောင်း ထင်ဟပ်သော ကျောက်စာတစ်ချပ်ကို ၁၇၆၆ ခုနှစ် စတန်စိသုဿ န်၌ ကမ္ဘည်းရေး ထိုးထားသည်ကို တွေ့ရသည်။

“ကွေ့ကောက်နေသော လမ်းတို့ဖြင့် ပြည့်နှက်နေသော လောကများ ၊
သေခြင်းသည် လူအားလုံးတွေ့ဆုံရာနေရာ၊ ဘဝသည် ဝယ်လို့ရောင်းလို့ရသော
ကုန်စည်သာ ဖြစ်ခဲ့လျှင် သူဌေးတွေ အမြဲတမ်းအသက်ရှင်မည် ။ ဆင်းရဲသားတို့ သေရမည် ။

သမိုင်းကျောက်စာသုတေသနအဖွဲ့က အီးမေးလ်လိပ်စာနှင့် အင်တာနက်လိပ်စာ ပေးထားသည်။ ဤကျောက်စာမျိုး ရှိခဲ့လျှင် သူတို့ထံ ပေးပို့ပါတဲ့။

...

သမ္မာကျမ်းစာ ပိုက်ဆံအိတ် စူပါ ပါဝါသစ်

အမြွှာ

လွန်ခဲ့သော ရာစုနှစ် လေးစုလောက်တုန်းက ဒတ်(ချ်) ကုမ္ပဏီတို့သည် ခရစ်ယာန်ဘုန်းတော်ကြီးတို့ကို ဖြစ်စေ၊ ဘာသာရေးဆိုင်ရာ အကြံပေး ပုဂ္ဂိုလ်တို့ကို ဖြစ်စေ၊ မိမိတို့ ကုမ္ပဏီများ ပင်လယ်ရပ်ခြားအသီးသီး၌ စွန့်စားလုပ်ကိုင်စီးပွားရှာရ၌ ကျင့်ဝတ်သီလသိက္ခာနှင့် ညီညွတ်ပါ၏ လောဟု အကဲဖြတ်ခိုင်းကြသည်။

ထိုအချိန်က ဥရောပတစ်လွှားတွင် “ကာလ်ဗင်ဝါဒီသမား Calvinist တို့က

ကြီးစိုးခိုန် ဖြစ်၍ ဤဝါဒ၏ အမွှာညီနောင်နှစ် ဦးတို့၏ အယူအဆအတိုင်း အစစ်ဆေးခံကြရသည်။ ကာဗင်လ်ဝါဒ၏ အမွှာညီနောင် အယူအဆဆိုသည်မှာ တစ်ခြားမဟုတ်၊ သမ္မာကျမ်းစာနှင့် ပိုက်ဆံအိတ် The Bible and The Purse ဖြစ်သည်။

ဤအယူအဆနှစ် ရပ်သည် အမွှာညီနောင် ဖြစ်စေကာမူ နှောင်းလူတို့က လည်းကောင်း၊ နောက်ပိုင်း ဖြစ်ထွန်းမှု တို့က လည်းကောင်း၊ အလေးပေးမှု ၌ သဘောထား ကွဲလွဲလာကြသည်။ ပင်ရင်းသဘော၌ သမ္မာကျမ်းစာနှင့် ပိုက်ဆံအိတ်သည် အထူးအရေး ကြီးသည် ဟု ဆိုလိုဟန်ရှိသည်။ ပိုက်ဆံလည်း ရှာကြပါ။ သမ္မာကျမ်းစာပါ အဆုံးအမတို့နှင့် အညီလည်း နှလုံးမူကြပါဟု ရည်ညွှန်းလိုပုံရသည်။

သို့ရာတွင် ထိုစဉ်ကတည်းက ဆတူတန်ဖိုးမထားနိုင်သည့်သူ ပေါ်လာခဲ့သည်။ အချို့က သမ္မာကျမ်းစာက ပိုက်ဆံအိတ်ထက် ပိုအရေး ကြီးသည်။ အချို့ကလည်း ဤအချက်ကို ငြင်း၊ ပိုက်ဆံအိတ်က သမ္မာကျမ်းစာထက် ပိုအရေး ကြီးသည်။ အဆက်အစပ်တောင် သိပ်မရှိ။ သမ္မာကျမ်းစာသည် စီးပွားရှာရာ၌ လမ်းညွှန် မ ဖြစ်နိုင်။ ညအိပ်ရာဝင်နီးကျမှ သမ္မာကျမ်းစာရွတ် ဝတ်ပြုလျှင် လုံလောက်ပါသည်ဟု ဆိုသူက ဆိုလာကြသည်။

ဘယ်လိုပဲ ပြောပြော အခု ဂလိုဘယ်လိုက်ဇေးရှင်း Globalization ခေတ်ထဲ ရောက်လာပြီ နိုင်ငံရေး ရာ အကဲဖြတ်သမားတွေ က စူပါပါဝါမက အင်အားကြီးနိုင်ငံ တစ်နိုင်ငံတည်းသာ ရှိလာပြီ။ ဝင်ရိုးတစ်ခုတည်းသော ကမ္ဘာ Mono-Polar World ဆိုပြီး ချယ်မှု န်းပြသလာကြသည်။

ဤ သုံးသပ်ချက် မှာ ၏ ။

စူပါ ပါဝါ အသစ်

စစ်အေးခေတ်၌ အမေရိကန်နှင့် ဆိုဗီယက် ယူနီယံတို့ စူပါပါဝါ နှစ် ခုတည်း ရှိခဲ့သည်ကား မှန်သည်။ စူပါပါဝါ တစ်ခု ဖြစ်သော ဆိုဗီယက် ယူနီယံ ယိုင်လဲပြီ ကျသွားသည်ကလည်း မျက်မြင်ကိုယ်တွေ့ အမှန်ပင် ဖြစ်သည်။ စူပါ ပါဝါ ဆိုဗီယက်

ယူနီယံကို ဝှတ်ဘိုင်ဟု နှုတ်ဆက်လိုက်ကြပြီ။

သို့သော် စူပါပါဝါ တစ်ခုတည်းသာ ကျန်သည်ဟု မဆိုနိုင်။ ဆိုဗီယက် ယူနီယံနေရာတွင် စူပါ ပါဝါအသစ် အစားထိုး ဝင်လာသည်။ ဤစူပါ ပါဝါအသစ်ကား မာလ်တီနေရှင်နယ်ခေါ် ဂလိုဘယ်ကော်ပိုရေးရှင်းကြီး Multinational Global Corporation တို့ပင် ဖြစ်သတည်း။ အမေရိကန် စူပါ ပါဝါနှင့် စူပါ ပါဝါ အသစ်၊ ဂလိုဘယ်ကော်ပိုရေးရှင်းကြီးတို့အပြိုင် ဝင်ရိုးစွန်းကမ္ဘာ Bipolar World ပြန် ဖြစ်နေပါပြီ။

ဤသဘောကို ပြန်၍ အနုစိတ်ကြည့်လျှင် ပထမ စူပါ ပါဝါသည် အစိုးရ ဖြစ်၍ ဒုတိယ စူပါပါဝါသည် ကုမ္ပဏီတို့ ဖြစ်နေကြကြောင်း တွေ့ရသည်။ ဂလိုဘယ်လိုက်ဇေးရှင်းခေတ်တွင် အင်ဖော်မေးရှင်း တက္ကနိုလိုဂျီနှင့် ခေတ်မီဆက်သွယ်ရေး တက္ကနိုလိုဂျီများ ထွန်းကားကျယ်ပြန့်လာ မှု တို့ကြောင့် လည်း ကောင်း၊ အကာအရံ တံတိုင်းနံရံတွေ တော် တော် များများ ပြိုကျကုန်သော ကြောင့် လည်းကောင်း၊ သတင်းစီးဆင်းမှု ။ အယူအဆ အတွေ့အခေါ် စိတ်ကူး စီးဆင်းမှု နှင့် ငွေကြေးအရင်းအနှီးစီးဆင်းမှု တို့ အလွန်မွန်နေအောင် မြန်ဆန်လာမှု တို့ကြောင့် လည်းကောင်း အစိုးရ၏ တန်ခိုးဩဇာသည် ကျဆင်းလှနေပြီ။

အခြားတစ်ဖက်တွင် ဂလိုဘယ်ကော်ပိုရေးရှင်းကြီးတို့၏ တန်ခိုးဩဇာက ထိုးထောင်တက် လာသည်။ အချို့သော ဆန်းစစ်သူတို့က ဂလိုဘယ်ကော်ပိုရေးရှင်းကြီးတို့ကို စူပါပါဝါ အဖြစ် ရှုမြင်သုံးသပ်ခြင်းကို ဘဝင်ကျဟန်မရှိ။ သူတို့ အမြင်၌ အင်အားကြီး Major Power မဟာအင်အားကြီး Great Power၊ စူပါပါဝါ super power တို့ဆိုသော ပိုင်းခြားမှု တွင် နိုင်ငံ nation တို့၏ စစ်အင်အားတို့သာ ပေတံထား၍ တိုင်းထွာရမည် ဟု ဆိုသည်။ ဤ အမြင် ခေတ်မီမီတော့ပေ။ ဤ အမြင်လက်ကိုင်ထားသူတို့ကို “လိပ်” အမည် ပေးထားသည်။ လိပ်သည် နှေးသည်။

ဘုန်းကြီးပင့်ရန်

ထိုအခါ စူပါပါဝါ အသစ် ဖြစ်သော ဂလိုဘယ်ကော်ပိုရေးရှင်းတို့၏

ကျင့်ဝတ်သီလပိုင်း Ethical Side ကို စိစစ်အကဲဖြတ်ရန် လိုမလို အချေအတင် ဖြစ်လာကြသည်။ ပြဿနာကို ကော်ပိုရေးရှင်းတို့၏ လူမှုရေး တာဝန် Social Responsibilities ခေါင်းစဉ်ဖြင့် ကိုင်တွင် ပြောလာကြသည်။

ဤတွင် အထက်တွင် ဖော်ပြခဲ့သည် သမ္မာကျမ်းစာနှင့် ပိုက်ဆံအိတ်အကြောင်း ပြန်ဖော်လာကြသည်။ ဂလိုဘယ်ကော်ပိုရေးရှင်းကြီးတို့ကို ပိုက်ဆံလည်း ရှာကြပါ။ တစ်ဖက်၌ သမ္မာကျမ်းစာပါ အဆုံးအမအတိုင်းလည်း ကြည့်ပြီး ပိုက်ဆံရှာကြပါဟု ပြောလို့ ဖြစ်မဖြစ်၊ ဖိအားပေးလို့ ဖြစ်မဖြစ်၊ စဉ်းစားကြည့်လာ ကြတော့သည်။

၂၁-ရာစုခေတ်၊ ဂလိုဘယ်လိုက်ဇေးရှင်းခေတ်တွင် ၁၆-ရာစုက သမ္မာကျမ်းစာနှင့် ကိုင်ပေါက်လို့ ဘယ် ဖြစ်မှာ တုန်းဟု တုံးတိပင်ဖြေကြသည်။ စူပါပါဝါ အသစ် ဖြစ်လာသော ဂလိုဘယ်ကော်ပိုရေးရှင်းတို့သည် ခပ်တုံးတုံးတွေ မဟုတ်ကြ။ ဤမျှလောက် အင်အားကြီးလာရ သည်မှာ လည်း ပါးရည်နပ်ရည် အလွန်ရှိလွန်း၍ အရိပ်သုံးပါးကို နားလည်လွန်း၍ ဖြစ်လေရာ၊ သူတို့ဘာသာသူတို့ ကျင့်ဝတ်သီလပိုင်း ခေါ်ခေါ်၊ လူမှုရေး တာဝန်ပိုင်းခေါ်ခေါ်၊ ဤအပိုင်းကို တိုးတက်ကောင်းမွန်အောင် လုပ်နိုင်စွမ်းရည်ရှိကြပါသည်။ ဒတ်(ချ်) ကုမ္ပဏီတို့ကဲ့သို့ ခရစ်ယာန် ဆရာတော် ကြီးတွေ ကို ပင့်ရန် မလိုအပ်ဟု ပညာရှင်အချို့က ထောက်ပြကြသည်။ ဤအယူအဆရှိသူတို့ကို လစ်ဘရယ် ဝါဒီသမားများ ဟု သမုတ်နိုင်သည်။ အကြောင်းမူ သူတို့က ဝင်ရောက် မစွက်ဖက်ရေး ကို ဟောပြောသော ကြောင့် ဖြစ်သည်။

ဥရောပနှင့် ဗြိတိန်မှ ဆိုရှယ်ဒီမိုကရက်အစ္စရှိသူတို့ကမူ အစိုးရက ဝင်ရောက်စွက်ဖက်ပြီး ကော်ပိုရေးရှင်းကြီးတို့၏ ကျင့်ဝတ်သီလပိုင်းကို တည့်မတ်ပေးရမည် ဟု တင်ပြကြသည်။ သို့သော် ဤအယူအဆ၌ အခက်အခဲကြီးတစ်ရပ် ရှိနေသည်။ ယင်းမှာ ဂလိုဘယ်ကော်ပိုရေးရှင်းကြီးတို့သည် နာမည် နှင့် လိုက်အောင် ကမ္ဘာ့အတိုင်းအတာဖြင့် ဆောင်ရွက်နေကြခြင်း ဖြစ်ပေရာ နိုင်ငံအလိုက် အမျိုးသား အစိုးရတို့က ဘယ်ပုံဘယ်နည်း ဝင်ရောက် စွက်ဖက်နိုင်ပါနည်းဟု မေးခွန်းထုတ်စရာ ရှိနေခြင်း ဖြစ်သည်။

စူပါပါဝါ အသစ်ကို အမျိုးသားအစိုးရတို့က မကိုင်နိုင်ပေ။ ကိုင်ချင်လျက်

အစိုးရပေါင်းစုံနှင့် ညှိနှိုင်းပြီး ကိုင်မှ ဖြစ်နိုင်မည်။ ထို့ကြောင့်လည်း သူတို့က ကုလသမဂ္ဂနှင့် အခြားကမ္ဘာ့အဖွဲ့အစည်း၊ ဒေသအဖွဲ့အစည်းတို့ကို ချဉ်းကပ်၍ ဖိအားကို ဖန်တီးမွေးမြူပေးနေကြသည်။ အလုပ်သမားဆက်ဆံရေး ကို အိုင်အယ်(လ်)အိုမှ တစ်ဆင့်၊ ပတ်ဝန်းကျင်ထိန်းသိမ်းရေး ကို ကမ္ဘာ့ပတ်ဝန်းကျင် အဖွဲ့များ မှ တစ်ဆင့်၊ လူ့အခွင့်အရေး ကို လူ့အခွင့်အရေး အဖွဲ့အစည်းတို့မှ တစ်ဆင့် ဖိအားတွေ မွေးထုတ်ရန် ကြိုးပမ်းနေကြသည်။

ဖိအားက ဤမှာ အရေးမကြီး။ Regulation ခေါ် ထိန်းသိမ်းကွပ်ကဲသော စည်းမျဉ်းတို့နှင့် ကိုင်ရန်ကို ဖွံ့ဖြိုးဆဲနိုင်ငံတို့က အလွန်တွန့်နေကြသည်။ ဤဖွံ့ဖြိုးဆဲနိုင်ငံတို့သည် စူပါပါဝါသစ်၏ ရင်းနှီးမြှုပ်နှံမှု တို့ကို အလွန်လိုအပ်လျှက်ရှိနေကြသည်။ ဤသို့ လိုအပ်နေချိန်တွင် စည်းမျဉ်းစည်းကမ်းတွေ တစ်ထွေကြီး ချထားလို့မဖြစ်၊ စူပါပါဝါသစ်၏ အရင်းအနှီးတို့ကို ကြိုဆိုရာမရောက်၊ မောင်းထုတ်ပစ်ရာ ရောက်မည် ဟုလည်း သိနေကြသည်။

ချုပ်၍ ဆိုရလျှင် (၁) ကမ္ဘာကြီးသည် စူပါပါဝါနှစ်ခုဖြင့် ဝင်ရိုးနှစ်ခုရှိသော ကမ္ဘာကြီး ဖြစ်နေပါပြီ။ (၂) စူပါပါဝါသစ်က နိုင်ငံအသီးသီးမှ အစိုးရတို့ထက်ပိုပြီး တန်ခိုးဩဇာအာဏာကြီးမားလာသည်။ (၃) စူပါပါဝါသစ်ကို သမ္မာကျမ်းစာနှင့် လိုက်မလား၊ လူမှုရေး တာဝန်အသိစိတ်ကို အားပေး၍ ပြုမူလေမလား။ (၄) စူပါပါဝါ အသစ်အပေါ် ပေးရန်လိုအပ်သော ဖိအားတို့သည် အဘယ်အရာတွေ နည်း။ မည်သို့ဖြစ်ထွန်းပေါ်ပေါက်လာမည် နည်း။ (၅) စူပါပါဝါနှစ်ခု၏ ချိန်ခွင်လျှာသည် စစ်အေးခေတ် စူပါပါဝါ နှစ်ခု၏ ချိန်ခွင်လျှာနှင့် တူမလား။ ခြားနားလျှင် ဘယ်လိုဖြားနားမည် နည်းဟူ၍ ကမ္ဘာလုံးဆိုင်ရာ မဟာဗျူဟာ စိန်ခေါ်မှု အသစ်တို့နှင့် ရင်ဆိုင်နေရပြီ ဖြစ်ကြောင်း ဖိုးကပ်(စ်) လုပ်ကြည့်ရန်သာ ဆော်သြလိုသည်။

...

နိဂုံးဇာတ်ကြမ်း

မေးခွန်းတွေ

၂၀၀၁-ခုနှစ် ၊ စက်တင်ဘာလ ၁၁ရက်နေ့၊ အင်္ဂါနေ့၊ နယူးယောက် ကမ္ဘာ့ကုန်သွယ်ရေး စင်တာ နှစ်ခုနှင့် ဝါရှင်တန် ပင်တဂွန်အဆောက်အဦးတို့ကို အကြမ်းဖက်သမားတို့က အပိုင်စီး လေယာဉ်ပျံတို့ဖြင့် ဝင်တိုက်ပစ်လိုက်သော အလွန်တရာမျှ စိတ်ကူးယဉ်ဇာတ်ဆန်လှသည့် ဖြစ်ရပ်ကြီးတို့ ဖြစ်သည်။ သမိုင်းတွင် တစ်ခါမျှ မကြုံ ဘူးသလောက်၊ သမိုင်းနှင့် ပတ်သက်သော မေးခွန်းကြီးတို့ကိုလည်း အလွန်ကြီးကျယ်စွာ မွေးထုတ်ပါတော့သည်။

ပထမဦးဆုံး မေးခွန်းက သမိုင်း၏ နိဂုံး End Of History ဆိုသော အဆိုအမိန့်သည် မှာ ယွင်းသွားပြီလော။ သမိုင်းသည် နိဂုံးပိုင်းရောက်နေပြီကာမှ ပြန်လှည့်ပြီ အစကပြန်စခြင်း History Restart ပေလောဟူ၍ ဖြစ်သည်။ သမိုင်းသည် နိဂုံးပိုင်းထဲ ရောက်နေပြီဟုဆိုသူမှာ ဖရန်စစ်ကူးယားမား ဖြစ်သည်။

ယခု သူ၏ အဆိုအမိန့် မှာ သွားလေဟန် အချို့သော ပညာရှင်တို့က သုံးသပ်ရေး သားလား ကြသည်။ ဤသုံးသပ်ချက်သည် အလောသုံးဆယ်နိုင်ငံလွန်းသည်ဟု စာရေး သူက ယူဆမိသည်။ စာရေး သူအမြင်၌ ဖရန်စစ်ကူးယားမား၏ သမိုင်းနိဂုံးအဆိုပြု ကောက်ချက်သည် ပိုပြီး မှန်ကန်လျက်ပင် ရှိသည်ဟု ဖရန်စစ်ကူးယားမားဘက်မှ ကာကွယ်ရေး သားလိုသည်။ တစ်ခုပဲ ဖြည့်စွက် ပြောစရာရှိနေသည်။ နိဂုံးပိုင်း ခရီးသည် ဇာတ်ကြမ်းမည် ။ ဖရီဖရီ နိုင်မည် ။ နိဂုံး ကတော့ နိဂုံးပင်တည်း။

ဝိညာဉ်သုံးပိုင်း

ဖရန်စစ်ကူးယားမားက သမိုင်း၏ နိဂုံးကို မည် သည့် အဓိပ္ပာယ်ဖြင့် ပြောဆိုသနည်းဆိုသော အချက်ကို ရှေးဦးပထမ ဝေဖန်ဆန်းစစ်ကြည့်ရန် လိုပါလိမ့်မည် ။ သူ၏ အခြေခံအယူအဆအရ လူ၏ ဝိညာဉ်၌ အခြေခံ သုံးပိုင်းရှိသည်။ ပထမ ဆင်ခြင်တုံတရား Reason၊ ဒုတိယ လိုအင်ဆန္ဒ Desire၊ တတိယ အသိအမှတ်ပြုခံလိုမှု Recognition တို့ဟူ၍ ဖြစ်သည်။

ဝိညာဉ်၏ ဤအစိတ်အပိုင်းသုံးပိုင်းစလုံးကို တစ်ပြိုင်နက်တည်း

ဖြည့်စွက်ပေးနိုင်သော နိုင်ငံရေး စနစ်များ ဆိုလျှင် ဒီမိုကရေစီမှ လွဲပြီး မည် သည့် စနစ်မှ မပေါ်ပေါက်ခဲ့ဘူးသေးပေ။ ရှေးပဝေသဏီခေတ် ဘာသာရေး ဂိုဏ်း အုပ်စိုးမှု Theocracy၊ သက်ဦးဆံပိုင် ဘုရင်စနစ် Absolute Monarchy၊ စည်းမျဉ်းခံ ဘုရင်စနစ်၊ ဖက်ဆစ်စနစ်နှင့် ကွန်မြူနစ် စနစ်တို့ ပေါ်ပေါက်ခဲ့ဖူးလေရာ ဤနိုင်ငံရေး စနစ်တို့သည် ဖော်ပြပါ ဝိညာဉ်အခြေခံ သုံးပိုင်းကို ဖြည့်စွမ်းမပေးနိုင်ခဲ့ပေ။ ထို့ကြောင့် လည်း ကျန်းမာခဲ့ကြသည်။

ဒီမိုကရေစီစနစ်ကသာ ဤဝိညာဉ်သုံးပိုင်းကို ဖြည့်စွမ်းပေးရာ၌ အကောင်းဆုံး ပုံသဏ္ဌာန်ဖြင့် ရပ်တည်နေသည်။ ဒီမိုကရေစီအား အစားထိုးရန် နောက်ထပ် ရွေးချယ်စရာ စနစ်နှင့် သဘောတရား Alternatives တို့ ပေါ်လာစရာ အကြောင်းမရှိတော့ဟု ဖရန်စစ်ဖူးကူးယားက သုံးသပ်သည်။ သူ၏ စကားအတိုင်း ပြောရလျှင် Democracy Constitute The end point of mankind's Ideological Evolutions ဟူ၍ ဖြစ်သည်။ လူသားလောက၏ အိုင်တီအိုလောဂျီ ဆင့်ကဲ ဖြစ်ပေါ်မှု တွင် ဒီမိုကရေစီသည် အဆုံးပွင့် ဖြစ်သည်။

စက်တင်ဘာလ ၁၁ရက်၊ အင်္ဂါနေ့ အ ဖြစ်အပျက်ကြီးသည် အိုစမာဘင်လာဒင်၏ အစွန်းရောက် အစ္စလာမ်အခြေခံ ပြန်လည်နိုးကြားလာခြင်းကို ပြသနေလေရာ ဤတွင် အစွန်းရောက် အခြေခံဝါဒသည် ဒီမိုကရေစီကို အန်တုခြင်းပေလော။ ဒီမိုကရေစီကို အစားထိုးရန် အချက်ပြုလာခြင်းပေလော။

ဒီမိုကရေစီနေရာဝင်မည့် အိုင်တီလိုဂျီ အသစ်တစ်ခုပေလောဟူ၍ သို့သော် သို့သော် တွေ့ :တောကြရင်း ဖရန်စစ်ဖူးကူးယားမား၏ သမိုင်းနိဂုံးအပေါ် အချို့သော ပညာရှင်တို့က သံသယဝင်လာကြဟန်တူသည်။

စံလေးပါး

ဘာသာရေး ၏ အပိုင်းတစ်ပိုင်းပေါ်အခြေခံပြီး အိုင်ဒီအိုလိုဂျီ Ideology တစ်ခုပြန်လည် ရှင်သန်လာခြင်း Revival ဖြစ်ကောင်း ဖြစ်နိုင်သည်။ ထို့ကြောင့်

ထိုပြန်လည်ရှင်သန်လာသော အိုင်တီအိုလိုဂျီ၌ ရေရှည်တည်တံ့နိုင်သော ခွန်အားဘယ်လောက်ရှိသလဲ။ Viability ကို စစ်ဆေးကြည့်ရန် လိုပါလိမ့်မည်။ ကနဦး ပွဲဦးထွက် အံ့ဖွယ် လက်စွမ်းပြနိုင်လောက်ပုံကို ကြည့်ပြီး ခန့်မှန်းရုံဖြင့် ပြည်စုံမည် မဟုတ်ပေ။ တစ်နည်းပြောရလျှင် ဖျက်ဆီးနိုင်သော ပထမဂယက်လောက်ကြည့်၍ သုံးသပ်လျှင် မလုံလောက်ဟု ဆိုရသည်။

အိုင်တီအိုလိုဂျီတစ်ရပ် အစွန့်ရှည်နိုင်မှု အင်အားသည် အထက်တွင် ဖော်ပြခဲ့သည်။ ဖရန်စစ်ဖူးကူးယားမား၏ ဝိညာဉ်အခြေခံသုံးပိုင်းကို ဖြည့်ဆည်းပေးနိုင်သည့်အချက်အပေါ် မှီတည်နေသည်။ ဤအချက်ကို လွယ်ကူအောင် ထပ်မံရှင်းပြရာတွင် အစွန်းရောက်အခြေခံဝါဒ၌ (၁) အတွင်း ဝိရောဓိ Internal contradiction တွေ ကင်းရှင်းရမည် ။ (၂) အကျိုးအကြောင်းဆီလျော်ကာ ဆင်ခြင်တုံတရားနှင့် ကိုက်ညီရမည် ။ Irrationality မ ဖြစ်စေရ။ ဂေါ်ဒ်အမည် ကို တဖွဖွသုံးရုံဖြင့် ကိစ္စတို့က ပြီးစီးသည်မဟုတ်။ (၃) ချို့ယွင်းချက်၊ ချို့တဲ့ချက် effects တို့နှင့် တက်နိုင်သမျှ ကင်းရှင်းရမည် ။ (၄) ဖိနှိပ်မှု ကင်းရှင်းရမည် ။ Not Oppressive။

စာရေး သူအမြင်၌ အခြေခံဝါဒသည် ဖော်ပြပါ စံတို့နှင့် မကိုက်ပေ။ ထို့ကြောင့် လည်း ခေတ်မီတိုးတက်၍ ယဉ်ကျေးနေသော လူ့အဖွဲ့အစည်းတို့ အတွက် ဘာမျှစွဲမက်စရာမရှိပေ။ ရှေ့ပဝေဏီဘာသာရေး ဂိုဏ်းဆရာတို့ စိုးမိုးမှု Theocracy ကို ပြန်လည်ထူထောင်ခြင်းသာ ဖြစ်၍ ခေတ်နောက်ပြန် အလွန်ဆွဲနေသည်။

ထို့ကြောင့် မကောင်းသည့် ဘက်၌ ထူးချွန်မှု Evil genius ဖြင့် ကမ္ဘာကို လှုပ်ရှား တုန်လှုပ်ချောက်ချားသွားအောင်လုပ်နိုင်စေကာမူ ရေရှည်၌ လူသားထုအများ အတွက် စွဲမက်စရာအကြောင်းမရှိနိုင်ပေ။ ကြောက်စရာသာရှိသည်။ မူဆလင် လူ့အဖွဲ့အစည်းတို့ကြား၌ ပင် သီအိုကရေစီသည် စွဲမက်စရာ ရှိလိမ့်မည် ဟု မထင်ပါ။

ထို့ကြောင့် အခြေခံဝါဒီတို့၏ သီအိုကရေစီသည် အစားထိုးရန် ရွေးချယ်စရာလမ်းအ ဖြစ် ဖြစ်ထွန်းလာဖွယ်ရာရှိရာ အလားအလာမရှိဟု အလွယ်တကူတွက်ဆလို့ ရနိုင်ပါသည်။ ကွန်မြူနစ်ဝါဒ၊ ဖက်ဆစ်ဝါဒတို့လောက်ပင်

စွဲမက်စရာ မရှိပါပေ။

ထို့ကြောင့် ဒီမိုကရေစီကို အစားထိုးရွေးချယ်စရာ Alternatives မ ဖြစ်နိုင်၍ သမိုင်း၏ နိဂုံးကိုဖယ်ပြီး အစကပြန်စသည့် သဘောမ ဖြစ်နိုင်ဟု ယူဆမိသည်။ ရက်စက်မှု၊ အကြမ်းဖက်မှု တို့ကို လက်နက်အ ဖြစ် သုံးစွဲနိုင်သော လူထု Personalities ကြီးတို့ကြောင့် သမိုင်းခရီးသည် ဇာတ်ကြမ်းတိုက် သွားနိုင်လောက်သော ကာလများ သည် ရှိတက်ပါသည်။

အချို့သော ပညာရှင်တို့က သမိုင်း၏ နိဂုံးအကြောင်းကို လက်ခံကြသည်။ သို့သော် သူတို့က သမိုင်း၏ နိဂုံးပိုင်း၌ အပင်တစ်ပင်တည်း၌ အကိုင်အခတ်တွေ ဝေဝေဆာဆာပန်းမျိုးစုံ ပွင့်လျက်ရှိနေမည့် ပုံမျိုးကို စိတ်ကူးယဉ်ကြည့်ကြသည်။

သို့သော် ဖရန်စစ်ဖူကူးယားမားကမူ သမိုင်း၏ နိဂုံးကို သစ်ပင်ကြီး တစ်ပင်လို့ မမြင်ပေ။ ဘူတာတစ်ခုထဲ မြင်းဆွဲရထားတွဲ ကြီးတွေ ဖရီဖရဲနှင့် ဝင်လာပုံကဲ့သို့ မြင်သည်။ လမ်း၌ ရက်(ဒ်)အင်ဒီယန်းတို့၏ တိုက်ခိုက်ခံရပုံတို့ကိုလည်း ပုံဖော်ကြည့်သည်။ ဘူတာရောက်သူရောက်၊ မရောက်သူ မရောက်၊ တစ်ခြားလမ်းများ ရှိသေးသလားဟု ဆိုပြီး ခယောင်းတော သဲကန္တာရထဲ လမ်းသစ်ရှာသူက ရှာ၊ သမိုင်း၏ နိဂုံးပိုင်းသည် ဇာတ်ကြမ်းလိမ့်မည် ဟု ဖရန်စစ်ဖူကူးယားမားက ဟောကိန်းထုတ်ထား၍ မှန်နိုင်ကောင်းသည်ဟု စာရေး သူက အကဲဖြတ်မိသည်။ စက်တင်ဘာလ ၁၁ရက် ၊ အင်္ဂါနေ့ ဖြစ်ရပ်ကြီးသည် ရက်(ဒ်)အင်ဒီယန်းတို့က ရထားလုံးတွဲ ကြီးတို့ကို တိုက်ခိုက်ပုံနှင့် ဆင်တူဟန်ရှိပါလိမ့်မည် ။

...

ပစ်မှတ်အပျော့အမာ မဟာဗျူဟာ

အဏုမြူထားပုံ လုံခြုံရေး

မဟာဗျူဟာချမှတ်သူတို့ကြားတွင် ပစ်မှတ်အပျော့ မဟာဗျူဟာနှင့် ပစ်မှတ်အမာ မဟာဗျူဟာဆိုပြီး သီးခြားခွဲထားကြသည်။ ယခု အမေရိကန် မဟာဗျူဟာသမားတို့က

ဆော်ဒီအာရေးဗီးယားနှင့် ပါကစ္စတန်တို့တွင် အစ္စလာမ်တော်လှန်ရေး ဆိုတာ ပေါ်လာပြီး သူတို့က အောင်ပွဲခံသွားလျှင် အသို့ ဖြစ်မည် နည်း။ ယင်းကို ပစ်မှတ်အမာ မဟာဗျူဟာ “Hard target strategy” ဟု ခေါ်သည်။

အခုလောလောဆယ်ဆယ် ပူပူနွေးနွေးပြဿ နာမှာ ပါကစ္စတန်၏ အဏုမြူလက်နက်များ လုံခြုံရေး ပြဿ နာ ဖြစ်သည်။ ဤကိစ္စနှင့် ပတ်သက်၍ အဏုမြူခြိမ်းခြောက်မှု ဟူသော အန္တရာယ်ကို မြင်ရိုးမြင်စဉ်အမြင်နှင့် လုံးဝ မသုံးသပ်သည်ကို တွေ့ရသည်။ ထုံးစံအတိုင်း သုံးသပ်မှု အရဆိုလျှင် ယခုလောလောဆယ်ဆယ် တင်းမာနေသော အိန္ဒိယ-ပါကစ္စတန်အရေး အခင်းတွင် နှစ်နိုင်ငံလုံးသည် အဏုမြူလက်နက်ပိုင်ရှင်များ ဖြစ်ကြ၍ တစ်နိုင်ငံနှင့် တစ်နိုင်ငံ အဏုမြူလက်နက်ဖြင့် တိုက်ခိုက်ကြမည် လော။ ဆိုသောပုံစံမျိုး ဖြင့် အဏုမြူအန္တရာယ် Nuclear threat ကို စဉ်းစားသည်။

ပစ်မှတ်အမာ မဟာဗျူဟာသည် ဤသို့ မစဉ်းစားပေ။ သူတို့က ဘယ်လို စဉ်းစားကြသနည်းဆိုသော် အကယ်၍ သာ ပါကစ္စတန်၏ အဏုမြူလက်နက်တိုက်ကို အစွန်းရောက် အစ္စလာမ်စစ်သွေးကြွတို့ ဝင်စီးမိသွားလျှင် ဘယ်လိုအန္တရာယ်တွေ ပေါ်လာနိုင်သနည်း။ ယခုအခါ ပါကစ္စတန် စစ်ဗိုလ်ချုပ်ကြီး သမ္မတ ပါဗီမူရာယပ်(စ်) ပြုတ်ကျသွားလျှင် ပါကစ္စတန်အဏုမြူတိုက်က ဘယ်လို ဖြစ်သွားနိုင်သနည်းဟူ၍ မေးခွန်းထုတ်ပြီး စဉ်းစားသည်။ တိုတိုပြောရလျှင် ပါကစ္စတန်၏ အဏုမြူလက်နက် လုံခြုံရေးကို စိတ်မချနိုင်သော ပုံပင် ဖြစ်သည်။ ပေါ့တိပေါ့ဆ ထားသလား လုံလုံခြုံခြုံထားသလား။

အကြောင်းနှစ်ကြောင်း

တစ်ဖန် အဏုမြူလက်နက် လုံခြုံရေး ကိစ္စ၌ ပင် လက်နက်တို့ကိုထက် အဏုမြူကုန်ကြမ်း nuclear material တို့အပေါ် ပိုပြီးစိတ်မချ ဖြစ်နေကြသည်။ အဏုမြူပုံးအနေနှင့် ၂၅ခု ရှိသည်။ သို့သော် ပါကစ္စတန်တွင် ရှိသော “ခန်း” အဏုမြူဓါတ်ခွဲသုတေသန ဌာနတွင် အဏုမြူကုန်ကြမ်းတွေ တော် တော် များများ ရှိနေသည်။ အထူးသဖြင့် fissile material ပေါက်ကွဲနိုင်သော အဏုမြူကုန်ကြမ်းတွေ ရှိနေသည်။

မဟာဗျူဟာသမားတို့က ဤ အဏုမြူကုန်ကြမ်းတို့ကို အဓိကဗိုးကပ်(စ်) လုပ်၍ ဆင်ခြင် သုံးသပ်နေကြလေရာ ယင်းကိုပင် ပစ်မှတ်အမာအ ဖြစ် သတ်မှတ်ထားကြသည်။ ဤသည်၌ အကြောင်းနှစ် ချက် ရှိသည်။ ပထမအကြောင်းမှာ ပါကစ္စတန်မှ အဏုမြူ ပညာရှင်အချို့သည် အစွန်းရောက်အစွလောင် ဝါဒီဘက်ယိမ်းယိုင်နေသော အကြောင်း ဖြစ်သည်။ သူတို့က ဓါတ်ခွဲခန်းထဲမှ အဏုမြူကုန်ကြမ်းတို့ကို ခိုးယူပြီး အစွန်းရောက် သမားတို့အား ပေးနိုင်သည်။ ဒုတိယအကြောင်းမှာ ယခုအခါ အဏုမြူလက်နက်ကို လက်ဆွဲအိတ်လောက်နှင့် အကြမ်းထက်ဖော်စပ်ပြီး ရှာလိုရာ ပစ်မှတ်တို့၌ ဖောက်ခွဲပစ်နိုင်သော ကြောင့် ဖြစ်သည်။ သယ်ရ၊ ပိုးရ delivery system ကလည်း ကရိယာမများ ပေ။ အကုန်သေးသေးကွေးကွေးနှင့် ပြုလုပ်နိုင်စွမ်း ရှိနေသည်။

အထူးလေ့ကျင့်ပုံ

နယူးယောက် ကားဂျာနယ်၏ စုံစမ်းရေး သတင်းထောက် ဆေမ္မာဟာ(ရှ်)က အမေရိကန်နှင့် အစွရေး လက်ရွေးစင်တပ်သားတို့သည် အကယ်၍ သမ္မတမူရှာယပ်(စ်) ပြု တ်ကျပြီး အစွလောင်စစ်သွေးကြွတို့ တက်လာလျှင် ပါကစ္စတန် အဏုမြူလက်နက်တိုက်မှ အဏုမြူလက်နက်နှင့် ပစ္စည်းတို့ စစ်သွေးကြွတို့ လက်ထဲမရောက်ရန် ဝင်ရောက်တိုက်ခိုက် သိမ်းပိုက်နိုင်ရေး အတွက် လေ့ကျင့်နေသည်ဟူသော သတင်းတစ်ပုဒ်ကို ဖော်ပြခဲ့သည်။ ဤသတင်းကို ဆိုင်ရာတို့က ငြင်းလည်းမငြင်း၊ အတည်လည်းမပြုပေ။

ယခုအခါ နောက်အန္တရာယ် Next dangers တို့က အဘယ်နည်းဟု ပုစ္ဆာထုတ်နေကြသည်။ ဤကိစ္စနှင့် ပတ်သက်၍ မဟာဗျူဟာ တွေ :ခေါ် ပညာရှင်တို့က အန္တရာယ်ကို နှစ် မျိုးနှစ် စား ခွဲခြားကြည့်သည်။ ပထမအန္တရာယ် famillier က ဖြစ်နေကျ တွေ .နေကျယဉ်ပါးပြီး ဖြစ်သော familier danger ဖြစ်သည်။ ဤ အန္တရာယ် သိပ်မရေး မထားပေ။ ဒုတိယအန္တရာယ်က ဖြစ်နိုင်ဖွယ်ရှိသော အန္တရာယ် likely dangers တို့ ဖြစ်သည်။ ဤဒုတိယ အန္တရာယ်ကို ဗိုးကပ်(စ်)လုပ်ရာမှ အထက်တွင် ဖော်ပြသော ပစ်မှတ်အမာ မဟာဗျူ ဟာကို ထူထောင်နေကြခြင်း ဖြစ်သည်။

အချိုးပျက်စွမ်းရည်

ပစ်မှတ်အမာ မဟာဗျူဟာသမားတို့က အခြားအလွန်အရေး ကြီးသော သုံးသပ်ချက်တစ်ရပ်ကို ပြုလုပ်ထားလေရာ ယင်းကို asymmetrical capabilities “အချိုးပျက် စွမ်းဆောင်နိုင်ရည်”ဟု ခေါ်သည်။

စက်တင်ဘာလ ၁၁ ရက်နေ့ အကြမ်းဖက်တိုက်ခိုက်မှု တွင် အကြမ်းဖက်သမားတို့က ဓါးမြှောင်သုံးပြီး အပိုင်စီး လေယာဉ်ပျံကို ခုံးပျံသဖွယ်အသုံးပြု သွားခြင်း ဖြစ်လေရာ သူတို့စွမ်းဆောင်နိုင်မှု သည် တစ်နည်းပြောရလျှင် အထင်ကြီးစရာ ဖြစ်သည်။ အင်အားငယ်ပေမယ့် စူပါပါဝါ၏ အခြေခံစခန်းထဲဝင်ရောက် တိုက်ခိုက်နိုင်စွမ်းရှိသည်ကို ရည်ညွှန်း၍ ဤသို့ အချိုးပျက်စွမ်း ဆောင်နိုင်ရည်သော အယူအဆကို ဖော်ထုတ်လာကြသည်။

သို့ဖြင့် စစ်ရေး စီမံကိန်း ရေး ဆွဲသူတို့က သာမန်ရိုးကျ အမြင်တစ်ခုကို အလျင်အမြန်ပင် ပြောင်းပစ်လိုက်နေပြီ။ ယခင်မိုဒဲလ်ပုံစံမှာ ခြိမ်းခြောက်မှု ကို အခြေခံထားကြည့်သော မိုဒဲလ် capabilities based model ဆီသို့ ချက်ချင်း ပြောင်းလဲပစ်လိုက်ပြီ။

စွမ်းဆောင်နိုင်ရည်ဆိုင်ရာ၌ လည် အင်အားနိုင်ငံရေး power politics ခေတ်တုန်းသကဲ့သို့ အချိုးအစား မတိမ်မယိမ်ပြေပြစ်မှု အပေါ် အခြေမခံတော့ပေ။ ဆိုခဲ့သည့်အတိုင်း အချိုးပျက် စွမ်းဆောင်နိုင်ရည်အပေါ် အခြေခံထားလေပြီ။

ဤသည်ပင် ၂၁-ရာစုနှစ် ၏ လိုအပ်သော အခြေအနေဟုပြောနေကြသည်။ မဟာဗျူဟာအတွေ့ :အခေါ်တွေ အကုန်ပြောင်းလဲကုန်လေပြီ။ အကြမ်းဖက်ဝါဒဆန့်ကျင်ရေး ကို အထက်ဖော်ပြပါချဉ်းကပ်မှု အသစ်တို့ဖြင့် ကိုင်တွယ်နေကြသည်။

...